

اس دلیل کی کوئی آیت قرآن مجید میں معارض موجود نہیں، اور معارض کا غیر موجود ہونا ظاہر ہے، کیونکہ قرآن مجید میں کوئی ایسا حکم موجود نہیں کہ جو اس بات پر صادر کرتا ہو کہ مباح زلوڑوں میں زکوٰۃ واجب نہیں۔“

اسی طرح حدیث میں بھی کوئی ایسی روایت موجود نہیں، جو اس دلیل کے معارض ہو، سوائے اس حدیث کے کہ «لا زکوٰۃ فی الحلی المباح» لیکن امام ترمذی رحمۃ اللہ علیہ نے فرمایا ہے کہ زلوڑ کی زکوٰۃ و عدم زکوٰۃ میں کوئی صحیح روایت موجود نہیں، تاہم اگر اس روایت کو صحیح تسلیم کر لیا جائے، تو پھر ہم اس حکم کو موتیوں کے زلوڑات پر محمول کریں گے، کیوں کہ حدیث میں لفظ الحلی مفرد معرفت باللام وارد ہے، اگر اس جگہ معمود سابق ہے تو اس طرف رجوع کرنا ضروری ہے، اور جو معمود سابق قرآن میں موجود ہے، وہ موتیوں کا زلوڑ ہے، جیسے کہ **تفسیر مجنون طیبہ تلوشونفا** ہے اور جب یہ بات ہے تو اس روایت سے موتیوں کے زلوڑ مراد ہو سکتے ہیں، نہ کہ سونے چاندی کے، نیز احتیاط و وجوب زکوٰۃ میں ہے، اسی طرح قیاس بھی اس نص کا لگا نہیں کھا سکتا۔ کیوں کہ نص قیاس پر فوقیت رکھتی ہے، پس ثابت ہوا کہ حق ہمارے قول کے ساتھ ہے، امام رازی مرحوم کی تفسیر سے صاف ظاہر ہے کہ نہ تو وجوب زکوٰۃ کے خلاف نص موجود ہے، نہ کوئی صحیح حدیث اس کے خلاف ہے، اور نہ قیاس نص کا مقابلہ کر سکتا ہے، وجوب زکوٰۃ کی وضاحت نمایاں اور عیاں ہے۔

زلوڑات کی زکوٰۃ احادیث کی روشنی میں :

حدیث اول : ((عن عمرو بن شعيب عن ابيه عن جدته ان امرأة اتت رسول الله ﷺ ومعهما ابنة لها وني يدان بنتا مسكتان غليظتان من ذهب فقال لها رسول الله ﷺ اتعطين زكوة هذا قالت لا قال اليسرك ان يسورك الله بما يوم القيامة سوارين من نار قال فلعنتا ما فاقتهما الى النبي ﷺ وقالت هما لله ورسوله)) (رواه ابو داود)

”حضرت عمرو بن شعيب سے روایت ہے کہ ایک عورت اپنی بیٹی کو ساتھ لے کر حضور علیہ السلام کی خدمت میں حاضر ہوئی، اور اس کی بیٹی کے دو بھاری دست برنج تھے، رسول اللہ نے دیکھ کر فرمایا کہ: کیا تو نے اس کی زکوٰۃ ادا کی ہے؟ کہنے لگی نہیں، تو آپ نے فرمایا کہ کیا تجھے یہ بات گوارا ہے کہ اللہ تعالیٰ تجھے قیامت کے روز ان کنکھوں کے عوض آگ کے کنگن پہنائے اس عورت نے ان دونوں دست برنجوں کو حضور کے سپرد کر دیا، اور کہا کہ یہ اللہ اور رسول کا مال ہے۔“

اس روایت سے صاف ظاہر ہے کہ زلوڑات میں زکوٰۃ واجب ہے، اور ترک ادا سنگی زکوٰۃ میں ڈانٹ پلائی گئی ہے، رہی اس حدیث کی صحت تو اس کے متعلق عون المعبود جلد دوم ص ۳ میں ہے :

((قال الربيعي قال ابن القطان في كتابه اسناد صحیح وقال المنذري اسناد لا مقال فيه))

”کہ امام زیلعی رحمۃ اللہ علیہ نے کہا کہ ابن قطان نے اس حدیث کو اپنی کتاب میں صحیح لکھا ہے اور امام منذری نے اس حدیث کی اسناد کو کلام سے محفوظ قرار دیا ہے۔“

نوٹ : ... امام خطابی مرحوم اس حدیث کی توضیح میں رقمطراز ہیں کہ ((انما هو تفسیر قوله تعالى يوم نحشي عليهما في نار جهنم)) یعنی حضور علیہ الصلوٰۃ والسلام کی یہ توجیح یوم نحی علیہما کی تاویل و تفسیر ہے۔

حدیث دوم : ((عن ام سلمة قال تخنت البس او ضاع من ذهب فقلت يا رسول الله انك زكوة فزكي بحنز)) (رواه ابو داود)

”حضرت ام سلمہ رضی اللہ عنہا سے روایت ہے کہ میں نے سونے کے پازیب پہنے ہوئے تھی، میں نے اس کے متعلق رسول اللہ ﷺ سے دریافت کیا، کہ کیا یہ کبار کنز رہیں؟ تو آپ نے فرمایا: کہ جو چیز نصاب تک پہنچ جائے، اور اس کی زکوٰۃ ادا کی جائے تو وہ کنز میں شامل نہیں۔“

پہلی حدیث کی طرح یہ حدیث بھی اس امر پر واضح دلیل ہے، کہ زلوڑات میں زکوٰۃ ہے، رہی حدیث کی صحت تو علامہ منذری رحمۃ اللہ علیہ نے اس حدیث کے ایک راوی عتاب بن بشیر کو مستحکم فیہ قرار دیا ہے، لیکن امام بخاری رحمۃ اللہ علیہ نے اس کی روایت قبول کی ہے، نیز امام حاکم رحمۃ اللہ علیہ سے محمد بن ماجہ عن ثابت کے واسطے سے یہی الفاظ اس روایت کو نقل کیا ہے: ((اذا ريت زكوة فليس بحنز)) اور فرمایا ہے کہ امام بخاری مرحوم کی شرط پر صحیح روایت ہے، مگر علامہ عقیلی رحمۃ اللہ علیہ نے ثابت بن عجلان پر کلام کی ہے، لیکن ابن دقیق العید نے جوابا کہا ہے کہ علامہ عقیلی کی یہ تنقید محض متحمل اور سینہ زوری ہے، ملاحظہ ہو عون المعبود شرح ابی داؤد جلد ۲ ص ۴۔

حدیث سوم : ((عن عبد الله بن شداد بن المهدي عن عائشة زوج النبي ﷺ قالت دخل علي رسول الله ﷺ فرأني في يدي فحات من ورق فقال ما هذا يا عائشة فقلت صنعتن لك يا رسول الله ﷺ قال اتودين زكواتهن قتل لا اواماء الله حبك من النار)) (رواه الحاكم وابن حجر رحمۃ اللہ علیہ)

”عبد اللہ بن شداد سے روایت ہے کہ ہم ایک دفعہ جناب عائشہ رضی اللہ عنہا کی خدمت میں حاضر ہوئے جناب عائشہ رضی اللہ عنہا نے (دوران کلام کہا کہ میرے پاس رسول



اللہ ﷺ تشریف لائے، اور میرے ہاتھ میں اس وقت) چاندی کی انگشتریاں تھیں، آپ نے بوجھا: اے عائشہ رضی اللہ عنہا! یہ کیا ہے؟ میں نے کہا: میں نے ان کو آپ کی خاطر زینت کے طور پر پہن رکھا، فرمایا کیا تو ان کی زکوٰۃ ادا کرتی ہے، میں نے عرض کی کہ نہیں، تو آپ نے فرمایا: کہ تیرے لیے جہنم سے یہی کافی ہے۔“

اوپر کی دونوں حدیثوں کی طرح یہ تیسری حدیث بھی وجوب زکوٰۃ کی مستہم بالشان دلیل ہے جس کے ہوتے ہوئے زبورات کی زکوٰۃ سے انکار کی مجال نہیں، اور صحت کے لحاظ سے اس حدیث کی پوزیشن جرح سے محفوظ ہے، جیسا کہ امام حاکم رحمۃ اللہ علیہ نے اس حدیث کو روایت کیا ہے، ((وقال صحیح علی شرط الشیخین)) کہ یہ روایت بخاری و مسلم کی شرط کے مطابق بالکل صحیح ہے، لیکن امام دارقطنی رحمۃ اللہ علیہ نے اس پر بحث کی ہے، اور اس کے ایک راوی محمد بن عمرو بن عطا کو مجہول گردانا ہے، اور شیخ عبدالحق رحمۃ اللہ علیہ نے بھی اس جرح کو پسند کیا ہے، لیکن صاحب عون المعبود رقمطراز ہیں کہ امام بیہقی اور شیخ بن قطان رحمۃ اللہ علیہ نے امام دارقطنی کی جرح کو غلط قرار دیا ہے، اور محمد بن عمرو بن عطاء کو ثقافت میں درج کیا ہے، اسی طرح علامہ ابن دقیق العید رحمۃ اللہ علیہ نے بھی عبد اللہ بن شداد کی روایت کو مسلم رحمۃ اللہ علیہ کی شرط کے مطابق درست قرار دیا ہے، ((کذا فی عون المعبود ص ۵ جلد ۲))

یاد رہے، حضرت مولانا عبد الرحمن رحمۃ اللہ علیہ صاحب تحفۃ الاحوذی مرحوم نے بھی ان تینوں روایتوں کو ذکر فرمایا ہے، اور ان کو قابل حجت تسلیم کیا ہے، اور کہا ہے کہ یہ تینوں روایتیں کلام سے محفوظ ہیں، مولانا موصوف نے ان حدیثوں کے علاوہ اور حدیثیں بھی وجوب زکوٰۃ و زبورات کے بارہ میں نقل کی ہیں، لیکن پیش نظر مقالہ تفصیل کا متحمل نہیں ہو سکتا، اس لیے ہم صرف دو روایتیں نقل کرتے ہیں، جو یہ ہیں ترتیب کے لحاظ سے یہ چوتھی حدیث ہے۔

حدیث چہارم: ((عن اسماء بنت یزید بن السکن قالت دخلت انا دخالتی علی النبی ﷺ وعلینا السورۃ من ذہب ففعل لنا العطیان زکوٰتھا ففعلنا لاقال اما تخافان ان یسورکا اللہ سورۃ من النار اذیا زکوٰتھا)) (رواہ احمد تحفۃ الاحوذی جلد ۲)

”اسماء بنت یزید سے روایت ہے کہ میں اور میری خالہ حضور علیہ الصلوٰۃ والسلام کی خدمت میں حاضر ہوئیں، اس وقت ہم سونے کے لنگن پہنے ہوئے تھے، آپ نے دریافت فرمایا کہ تم ان کی زکوٰۃ ادا کرتی ہو، ہم نے عرض کی کہ نہیں، آپ نے فرمایا: کہ تم اس بات سے خائف نہیں کہ اللہ تعالیٰ تم کو آگ کے لنگن پہنائے، تم دونوں اس کی زکوٰۃ ادا کرو۔“

یہ روایت اس امر کی صاف دلیل ہے، کہ زبور میں زکوٰۃ واجب ہے، جیسے کہ اؤیا صینہ امر وارد ہے، اس حدیث کی صحت کے متعلق عرض ہے، کہ علامہ ابن جوزی رحمۃ اللہ علیہ نے اس کے ایک راوی علی بن عاصم پر جرح کی ہے، ضعیف قرار دیا ہے، لیکن تحفۃ الاحوذی کے مصنف نے کہا ہے کہ علامہ عینی رحمۃ اللہ علیہ نے کہا ہے کہ امام احمد بن حنبل رحمۃ اللہ علیہ نے اس حدیث کو صحیح قرار دیا ہے، تفصیل کے لیے تحفۃ الاحوذی جلد دوم کتاب الزکوٰۃ ملاحظہ ہو۔

حدیث پنجم: ((عن فاطمہ بنت قیس قالت اتیت النبی ﷺ فیہ سہمون مثقالا من ذہب ففعلت یا رسول اللہ خدمۃ الفریضۃ فاخدمۃ من مثقالا وثلاثۃ ارباع رواہ الدارقطنی)) (تحفۃ الاحوذی)

”فاطمہ بنت قیس سے روایت ہے کہ میں ستر (۶۰) مثقال سونے کا ایک ہار لے کر حضور علیہ الصلوٰۃ والسلام کی خدمت میں حاضر ہوئی، اور عرض کیا کہ آپ اس کی زکوٰۃ وصول فرما لیں، آپ نے اس سے پونے دو مثقال وصول فرمائیے۔“

اگرچہ حافظ ابن حجر رحمۃ اللہ علیہ نے اس روایت کو درایہ میں ضعیف لکھا ہے، لیکن مولانا عبد الرحمن تحفۃ الاحوذی رحمۃ اللہ علیہ میں فرماتے ہیں کہ علامہ ابو نعیم نے اپنی تاریخ میں عباد بن کثیر رحمۃ اللہ علیہ کے حوالہ سے اس روایت کی متابعت نقل کی ہے، لہذا اس حدیث کے حجت ہونے میں کوئی شبہ کی گنجائش نہیں۔ غرض یہ پانچ ایسی حدیثیں ہیں جو کہ اپنے مضامین اور مطالب کے لحاظ سے اس قدر واضح اور روشن ہیں کہ جن کے مطالعہ کے بعد ہر شخص آسانی سمجھ سکتا ہے کہ زبورات میں زکوٰۃ واجب ہے۔

مسک سلف و خلف:

اس مسئلہ میں مزید خدوخال معلوم کرنے کے لیے ضروری ہے کہ صحابہ کرام اور ائمہ عظام کی تصریحات پر ایک نگاہ ڈالی جائے، چنانچہ عون المعبود میں ہے: ((قال الخطابی واختلف الناس فی وجوب الزکوٰۃ فی السلف والکلی الخ))

یعنی زبورات کی زکوٰۃ کے متعلق سلف کی مختلف آرائیں، حضرت عمر فاروق، حضرت عبد اللہ بن مسعود، عبد اللہ بن عمر، عبد اللہ بن عباس رضی اللہ عنہم زبور میں وجوب زکوٰۃ کے قائل ہیں، اسی طرح سعید بن مسیب، سعید بن جبیر رحمۃ اللہ علیہ، عطاء ابن سیرین، جابر بن یزید، مجاہد، زہری ان حضرات کا بھی یہی قول ہے، اور اسی طرح سفیان ثوری اور احناف کا بھی میلان اور رجحان ہے، لیکن عبد اللہ بن عمر، جابر بن عبد اللہ، عائشہ، قاسم بن محمد اور شعبی عدم وجوب کے قائل ہیں، امام مالک، امام احمد بن حنبل ایک جلی قول کے مطابق

امام شافعی بھی اسی طرف چلے گئے ہیں، آخر میں امام خطابی حاکمہ طور پر اپنی رائے بیان فرماتے ہیں کہ جو لوگ وجوب زکوٰۃ کے قائل ہیں، کتاب و سنت کی روشنی میں ان کا مسلک صحیح اور ثابت ہے، اور احتیاط بھی ادا کرنے میں ہے، اصل عبارت کے لیے ملاحظہ ہو، عون المعبود ص ۷۵، جلد ۲۔

اسی طرح علامہ محمد بن اسماعیل امیر یامانی صاحب سبل السلام زبورات کی زکوٰۃ کے متعلق بحث کرتے ہوئے فرماتے ہیں: **((وفی المسئلة اربعة اقوال الخ))** ”یعنی اس مسئلہ میں چار اقوال ہیں، چنانچہ:“

قول اول... زبورات میں زکوٰۃ واجب ہے، یہ بدوہ اور بعض سلف کا مسلک ہے، اور ایک قول کے مطابق مذکورہ روایتوں پر عمل کرتے ہوئے، امام شافعی رحمۃ اللہ علیہ بھی یہی نقطہ نظر رکھتے ہیں۔

قول دوم... دوسرا قول نفی زکوٰۃ کا حامل ہے، امام مالک رحمۃ اللہ علیہ، احمد رحمۃ اللہ علیہ ایک قول کے مطابق امام شافعی کا بھی یہی مذہب ہے، ان کی دلیل وہ آثار ہیں جو درمیں مسئلہ پیش کیے جاتے ہیں، لیکن حدیث صحیح کے ہوتے ہوئے آثار کی کوئی وقعت باقی نہیں رہتی۔

قول سوم... زبور کی زکوٰۃ کا اس کا عاریہ ہی دے دینا ہی زکوٰۃ ہے، جیسے کہ دارقطنی رحمۃ اللہ علیہ نے حضرت انس رضی اللہ عنہ اور اسماء بنت ابی بکر سے نقل کیا ہے۔

قول چہارم... زبورات میں زکوٰۃ صرف ایک دفعہ واجب ہے، جیسے کہ بیہقی رحمۃ اللہ علیہ نے انس رضی اللہ عنہ سے روایت کیا ہے، علامہ صاحب موصوف آخر میں فیصلہ کرتے ہوئے فرماتے ہیں، کہ صحیح حدیث کی رو سے وجوب زکوٰۃ اک قول اظہر اور اثبت ہے، اسی طرح علامہ ابن ہمام صاحب فتح القدر حنفی رحمۃ اللہ علیہ نے زبورات میں وجوب زکوٰۃ کے مسئلہ کو اجاگر کرتے ہوئے، بہت سی روایات کا ذکر کیا ہے، جن کو طوالت کے خوف سے چھوڑا جاتا ہے، آخر میں انہوں نے فرمایا ہے کہ **((فی المطلوب احادیث کثیرة مرفوعة غیر انا اقتصرنا علی ما لا شہدہ فی صحیحہ))** (کشف المغضاض ۲۸۳) ”زبورات میں وجوب زکوٰۃ کے متعلق بہت سی مرفوع روایتیں موجود ہیں، مگر ہم نے انہیں روایتوں کو ذکر کیا ہے، جن کی صحت میں کوئی شبہ نہیں۔“

زبورات میں مانعین زکوٰۃ کے دلائل

اس بارے میں عام طور پر تین دلیلیں پیش کی جاتی ہیں:

(۱) ((عن قاسم ان عائشہ رضی اللہ عنہا زوج النبی ﷺ کانت تلی بنات ایخیا یتامی فی حجرہ لعلن لاطلی فلا تخرج من حلیمن زکوٰۃ)) (رواہ مالک)

”حضرت قاسم سے روایت ہے کہ حضرت عائشہ رضی اللہ عنہا بھتیجیوں کی کفیل تھیں، اور ان کے پاس زبور تھا، لیکن آپ ان کی زکوٰۃ نہ نکالتیں۔“

اس روایت کو عدم وجوب زکوٰۃ میں پیش کیا جاتا ہے، لیکن اس روایت کے پانچ جواب ہیں:

اول... حضرت عائشہ رضی اللہ عنہا اس لیے زکوٰۃ نہ نکالتی تھیں کہ وہ یتیموں کا مال تھا، اور یتیموں کے مال میں زکوٰۃ نہیں ہوتی، جیسے کہ موطا امام محمد رحمۃ اللہ علیہ میں وضاحت سے مذکور ہے۔

دوم... ہو سکتا ہے کہ وہ موتیوں کے بنے ہوئے ہوں، اور موتیوں کے زبوروں میں زکوٰۃ نہیں ہوتی جیسے کہ امام محمد رحمۃ اللہ علیہ نے مؤطا میں فرمایا ہے: **((ماکان من علی جواہر اولو لومی فلیست فیہ الزکوٰۃ علی کل حال))** ”کہ جو زبورات جواہرات اور موتیوں کے بنے ہوئے ہوں، ان میں کسی حال میں زکوٰۃ نہیں ہوتی۔“

سوم... یہ احتمال بھی ہو سکتا ہے کہ وہ زبورات نصاب زکوٰۃ کے حامل نہ ہوں، جیسے کہ استاد الاسامذہ مولانا شرف الدین صاحب مرحوم دہلوی نے شرفیہ میں وضاحت فرمائی ہے۔

چہارم... حضرت عائشہ کا یہ اثر صحیح حدیثوں کا معارض ہے، اس لیے قابل التفات اور درخود اعتنا نہیں۔

پنجم... حضرت عائشہ رضی اللہ عنہا کا ایس کرنا خاص وقت کے ساتھ موقت تھا، اور اسے عمومی حکم حاصل نہیں، کیونکہ آپ رضی اللہ عنہا کی طرف سے وجوب زکوٰۃ کی حدیث اوپر ذکر ہو چکی ہے، ملاحظہ ہو اس مکالے کی حدیث نمبر ۳

(۲) ((عن نافع رضی اللہ عنہ عن عبد اللہ بن عمر رضی اللہ عنہ کان کل بناتہ وجواریہ الذہب ثم لا یخرج من حلیمن الزکوٰۃ)) (رواہ مالک)

”حضرت نافع رضی اللہ عنہ سے روایت ہے کہ حضرت عبد اللہ بن عمر رضی اللہ عنہ اپنی لڑکیوں اور لونڈیوں کو سونا پہنایا کرتے تھے۔ لیکن زکوٰۃ نہیں نکالتے تھے۔“

اس روایت کو بھی نفی زکوٰۃ میں پیش کیا جاتا ہے، اس روایت کا جواب یہ ہے کہ حضرت عبد اللہ بن عمر رضی اللہ عنہ سے ایک دوسرا فتویٰ وجوب زکوٰۃ کا بھی ملتا ہے، جو اس اثر کے



خلاف ہے، چنانچہ البدائع میں ہے کہ :

((حکى اولان الزكوة الحلى اعارته ثم قال المروى عن ابن عمر رضی اللہ عنہ معارض بالمروى عنہ ایضاً نہ زکی حلی بناتہ ونسائہ)) (کشف المغطاء ص ۲۸۱)

”حضرت عبداللہ بن عمر رضی اللہ عنہ کا اس بارے میں پہلا قول یہ ہے کہ زیور کا اعاریہ اس کا دے دینا ہی اس کی زکوٰۃ ہے مزید برآں عبداللہ سے ایک اور روایت بھی مروی ہے کہ جو پہلی روایت کے معارض کہ آپ اپنی بیٹیوں اور بیویوں کے زیورات سے زکوٰۃ نکالتے تھے۔“

یہ بھی یاد رہے کہ علامہ خطابی رحمۃ اللہ علیہ اور علامہ منذری رحمۃ اللہ علیہ نے حضرت عبداللہ بن عمر کو زکوٰۃ کی صفت میں شمار کیا ہے۔

(۳) اسی طرح عدم وجوب میں حضرت جابر رضی اللہ عنہ کی بھی ایک مرفوع روایت نقل کی جاتی ہے، جو اس طرح ہے کہ ((یس فی الحلی زکوٰۃ)) ”زیورات میں زکوٰۃ نہیں۔“ اس روایت کا جواب یہ ہے کہ مولانا عبدالرحمن صاحب مرحوم صاحب تحفۃ الاحوذی نے وجوب زکوٰۃ کو ثابت کرتے ہوئے اس حدیث پر سخت تنقید کی ہے، اور فرمایا ہے کہ یہ روایت باطل اور موضوع ہے، اسی طرح اور بھی اقوال ہیں، جن کو طوالت کے خوف سے چھوڑا جاتا ہے۔

خلاصہ کلام یہ ہے کہ ان سطور کے راقم کے نزدیک مذکورہ بالا دلائل کی روشنی میں سونے چاندی کے زیوروں میں زکوٰۃ واجب ہے، اور عدم وجوب میں محض آثار و اقوال نقل کیے جاتے ہیں، لیکن مذکورہ مرفوع روایات کے سامنے محدثین کرام کے اصول کے مطابق آثار کی کوئی وقعت اور وزن باقی نہیں رہتا۔ (الاعتصام جلد نمبر ۱۲، شمارہ ۲۶، ۲۸، ۳۰)

هذا ما عندي والله اعلم بالصواب

فتاویٰ علمائے حدیث

جلد 7 ص 101-108

محدث فتویٰ